



ജുമുഅ:

ശ്രേഷ്ഠതകളും മര്യാദകളും

തയ്യാറാക്കിയത്:

തർജ്ജുമാവിഭാഗം

ഗൈഡൻസ് സെൻറർ സുലൈ

COOPERATIVE OFFICE FOR CALL & GUIDANCE AT AL SULAY, RIYADH
O. BOX 1419 ZIP CODE 11431. TEL. NO. (01) 2414488 FAX (01) 2411733

MALAYALAM 0701052

الاديان واللغات

الحج المسلم /

يضم العالم عدداً من الناس
مختلفي الأديان واللغات
فهل فكرت في دعوتهم إلى الإسلام أو تعليمهم أحكامه

تسجيلات خالد بن الوليد الإسلامية باللغات العالمية
طريقك نحو دعوتهم

أشرطة - كتب - مطويات - مصاحف مسموعة ومقروءة

أكثر من خمسين لغة بعدة مواضيع مراجعة ومصرحة من الجهات المسؤولة

الرياض - حي السلي - شارع هارون الرشيد - شرق إسكان الجزيرة
هاتف ٢٤٢٠٥٩٢ - ٢٤١٤٤٨٨ فاكس ٢٤١١٧٣٣

البريد الإلكتروني k.w.d @ islamway.net

الجمعة:

فضائل وآداب

إعداد:

قسم الترجمة بالمكتب

ജൂമുഅ:

ശ്രേഷ്ഠതകളും മര്യാദകളും

തയ്യാറാക്കിയത്:

തർജുമാ വിഭാഗം

١٤٢٣ ، المكتب التعاوني للدعوة والإرشاد وتوعية الجاليات بالسلي (ح)

معرضة مكتبة الملك فهد الوطنية أثناء النشر

المكتب التعاوني للدعوة والإرشاد وتوعية الجاليات بالسلي

الجمعة : فضائل وآداب . - الرياض .

١٩ ص ، .. سم

ردمك ٧-٤-٩٣٥٦-٩٩٦٠

(النص باللغة المليبارية)

أ- العنوان

١- صلاة الجمعة ٢- فضائل الأيام والشهور

٢٣/ ٠٩١١

ديوي ٢٥٢,٢٣١

رقم الإيداع : ٢٣/٠٩١١

ردمك : ٧-٤-٩٣٥٦-٩٩٦٠

തലക്കെട്ടുകൾ	പേജ്
1, ആമുഖം	1
2, വെള്ളിയാഴ്ചയുടെ ശ്രേഷ്ഠതകൾ	3
3, വെള്ളിയാഴ്ച വിധികളും മര്യാദകളും	6
4, വെള്ളിയാഴ്ചയിലെ സുന്നത്തുകൾ	7
5, വെള്ളിയാഴ്ച സംഭവിക്കുന്ന അബദ്ധങ്ങൾ	11
6, ഖത്തീബുമാർ ശ്രദ്ധിക്കേണ്ട കാര്യങ്ങൾ	13
7, ജുമുഅയും അറിഞ്ഞിരിക്കേണ്ട കാര്യങ്ങളും	15

بسم الله الرحمن الرحيم

വെള്ളിയാഴ്ചദിവസം ജൂഹറിന്റെറസമയത്ത് ഒരുപ്രദേശത്തെ മുസ്ലിംകൾ പള്ളിയിൽ ഒരുമിച്ചുകൂടുകയും ഇമാം അവരോട് കാലികമായ വിഷയങ്ങളെക്കുറിച്ച് ഉപദേശിക്കുകയും തദനന്തരം ഇമാമോടുകൂടി രണ്ട്റക്അത്ത് നമസ്കരിക്കുകയും ചെയ്യുക എന്നതാണ് ജുമുഅ നമസ്കാരം

വെള്ളിയാഴ്ചകളിൽ പാലിക്കേണ്ട ഒരുപാട് മര്യാദകളും കടമകളും പ്രവാചകൻ(സ) പഠിപ്പിക്കുകയും, മഹത്തായപ്രതിഫലം വാഗ്ദാനം ചെയ്യുകയും ചെയ്തിട്ടുണ്ട്. എന്നാൽ ഇന്ന് അധികമാളുകളും അറിഞ്ഞോ അറിയാതെയോ അവഗണിക്കുന്നതായി കണ്ടുവരുന്നു. “ജുമുഅ: ശ്രേഷ്ഠതകളും മര്യാദകളും” എന്ന പേരിൽ നിങ്ങളുടെ കൈകളിലിരിക്കുന്ന ഗ്രന്ഥം ഒരാവർത്തി വായിക്കുന്ന ഏതൊരാൾക്കും പ്രസ്തുത ദിവസത്തിന്റെ പ്രാധാന്യവും, അവഗണനമൂലം തങ്ങൾ നഷ്ടപ്പെടുത്തുന്ന പ്രതിഫലം കുറച്ചൊന്നുമല്ല എന്നതും ബോധ്യപ്പെടുന്നതാണ്. അറിയാത്തവർക്ക് അറിയാനും അറിയുന്നവർക്ക് ഓർമ്മപുതുക്കാനും ചെറുതെങ്കിലും ഇതുപകരിക്കുകതന്നെ ചെയ്യും.

സൗദിഅറേബ്യയിലെ പ്രമുഖപണ്ഡിതനും എഴുത്തുകാരനുമായ ശൈഖ്: മുഹമ്മദ് സ്വാലിഹുൽ മുൻജിദ് പരിശോധിച്ച “അൽ ജുമുഅത്തു: അഹ്കാമുൻ, ആദാബുൻ, ഫദാ ഇലുൻ മഅ തൻ ബീഹാത്തു ബഅ്ജുൽ അഖ്താഅ” എന്ന കൃതിയുടെ വിവർത്തനമാണ് നിങ്ങളുടെ കൈകളിലിരിക്കുന്ന ഈ കൊച്ചുകൃതി.

ഇതിന്റെ അവസാനത്തിലുള്ള ഒരുധ്യായം മൂലകൃതിയിലുള്ളതല്ല. ജുമുഅയുമായിബന്ധപ്പെട്ട ഏതാനുംവിഷയങ്ങളെ പ്രസ്ഥമായി ഉൾക്കൊള്ളിക്കുന്നത് മലയാളികളായ സഹോദരങ്ങൾക്ക് സംശയങ്ങൾ നീക്കാനുപകരിക്കുമെന്ന പ്രത്യാശയോടെ വിവർത്തകന്റെ വകയായി ചേർത്തിട്ടുള്ളതാണ്.

അല്ലാഹു ഇത്സൽക്കർമ്മമായി സ്വീകരിക്കുകയും, സഹകരിച്ച എല്ലാവർക്കും മതിയായപ്രതിഫലം നൽകുകയും ചെയ്യട്ടെ. (ആമീൻ).

വിവർത്തകൻ

അബ്ദുൽ ലത്തീഫ് സുല്ലൂമി മാറഞ്ചേരി,
ഇസ്ലാമിക് ഗൈഡൻസ് സെന്റർ സുലൈ.

بسم الله الرحمن الرحيم
 الحمد لله رب العالمين والصلاة والسلام على خاتم الأنبياء والمرسلين
 وعلى آله وصحبه أجمعين أما بعد،

പ്രിയസഹോദരാ

അല്ലാഹു മുസ്‌ലിംസമൂഹത്തിന് ഒട്ടനവധി ശേഷ്ഠകളും മഹത്തായ അനുഗ്രഹങ്ങളും നൽകി അനുഗ്രഹിച്ചിരിക്കുന്നു. അവയിൽപെട്ടതാണ് വെള്ളിയാഴ്ച ദിവസത്തെ പ്രത്യേകതകൾ. അല്ലാഹു ജുതക്രൈസ്തവ സമൂഹത്തെ അതിൽ നിന്നും അകറ്റുകയും ചെയ്തിരിക്കുന്നു. അബൂഹുറൈറ(റ)വിൽ നിന്നും റിപ്പോർട്ട് ചെയ്യുന്ന ഒരു ഹദീസിൽ ഇപ്രകാരം കാണാവുന്നതാണ്; നബി(സ) പറഞ്ഞു “(അല്ലാഹു നമുക്ക് നൽകിയ ഒരനുഗ്രഹം) നമ്മുടെ മുൻഗാമികൾക്ക് അത് നൽകുകയുണ്ടായിട്ടുണ്ടില്ല, ജുതൻമാർക്ക് ശനിയാഴ്ചയും ക്രിസ്ത്യാനികൾക്ക് ഞായറാഴ്ചയുമാകുന്നു, എന്നാൽ നമുക്ക് അല്ലാഹു വെള്ളിയാഴ്ച നിശ്ചയിക്കുകയും നമ്മെ അതിലേക്ക് നയിക്കുകയും ചെയ്തു. അങ്ങിനെ വെള്ളിയും ശനിയും ഞായറുമായി. അത് പ്രകാരം തന്നെയായിരിക്കും അന്ത്യദിനത്തിലും. അവർ നമുക്ക് ശേഷമായിരിക്കും വരിക, നാം ഇഹലോകത്ത് അവസാനത്തിലാണകിലും അന്ത്യദിനത്തിൽ മറുസൃഷ്ടികളേക്കാളെല്ലാം മൂന്നെ വിചാരണചെയ്യപ്പെടുക നാമായിരിക്കും” (മുസ്‌ലിം).

ആരാധനക്കുള്ളദിവസം :

ഹാഫിസ് ഇബ്നുകമീർ(റ) ഇപ്രകാരം പറയുന്നു; വെള്ളിയാഴ്ച എന്ന് പേർവിളിക്കാനുള്ള കാരണം ഒരുമിച്ചുകൂടുക എന്നർത്ഥമുള്ള ജംഅ എന്ന ധാതുവിൽ നിന്നാകുന്നു അതിന്റെ ഉത്ഭവം, അത്കൊണ്ടുതന്നെ മുസ്‌ലിംകൾ എല്ലാ ആഴ്ചകളിലും ഒരുപ്രാവശ്യം, പ്രസ്തുതദിവസം വലിയ ഗേഹങ്ങളിൽ ഒരുമിച്ചുകൂടുന്നു. അല്ലാഹു, അവനെ ആരാധിക്കുവാൻ വേണ്ടി പ്രസ്തുത ദിവസത്തിൽ ഒരുമിച്ചുകൂടാൻ കൽപ്പിക്കുകയും ചെയ്യുന്നു.

﴿يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَى ذِكْرِ

اللَّهِ﴾ (الجمعة 9)

“സത്യവിശ്വാസികളേ വെള്ളിയാഴ്ച ദിവസം നമസ്കാരത്തിന് വിളിക്കപ്പെട്ടാൽ അല്ലാഹുവിന്റെ സ്മരണയിലേക്ക് നിങ്ങൾ വേഗത്തിൽ വരിക” (ജൂമുഅ: 9).

അതായത് നിങ്ങൾ ശ്രദ്ധാപൂർവ്വം ആകാംക്ഷയോടെ ഉദ്ദേശപൂർവ്വം അങ്ങോട്ട് നടന്നടുക്കുക. എന്നാൽ നടത്തത്തിന്റെ വേഗതയല്ല ഇവിടെ ഉദ്ദേശം. നമസ്കാരത്തിലേക്ക് തിരക്കുപിടിച്ചുള്ള നടത്തം വിരോധിക്കപ്പെട്ടതാണ്. ഹസൻ(റ) പറയുന്നു ധൃതിപ്പെടുക എന്നതുകൊണ്ടുള്ള വിവക്ഷ മുന്നേറുക എന്നതാണ്. നമസ്കാരത്തിനായി അവധാനതയോടെയും ശാന്തതയോടെയുമല്ലാതെയുള്ള നീക്കം വിരോധിക്കപ്പെട്ടതുമാണല്ലോ. എന്നാൽ ഭയഭക്തിയോടെയും നിഷ്കളങ്ക ഉദ്ദേശത്തോടെയും ആയിരിക്കുക എന്നതും മേൽവാക്യത്തിൽ ഉൾപ്പെടുന്നതാണ് (തഫ്സീർ ഇബ്നു കഥീർ 4/385,386).

ഇബ്നുൽ ഖയ്യിം(റ) പറയുന്നു “ വെള്ളിയാഴ്ച ആരാധനക്കുള്ള ദിവസമാകുന്നു, ആഴ്ചയിൽ വെള്ളിയാഴ്ചക്കുള്ള സ്ഥാനം മാസങ്ങളിൽ റമദാനിനുള്ള സ്ഥാനവും, അതിലെ പ്രാർത്ഥനക്ക് പ്രത്യേകം ഉത്തരം ലഭിക്കുമെന്ന് പറഞ്ഞ സമയം റമദാനിലെ ലൈലത്തുൽഖദ്റിനുള്ള സ്ഥാനവുമാകുന്നു” (സാദുൽ മതാദ് 1/398).

വെള്ളിയാഴ്ചയുടെ ശ്രേഷ്ഠതകൾ :

1. **ദിവസങ്ങളിൽ ഏറ്റവും ഉത്തമമായ ദിവസം:** നബി(സ) പറഞ്ഞു “സൂര്യനുദിച്ചതിൽ ഏറ്റവും ശ്രേഷ്ഠമായ ദിവസം വെള്ളിയാഴ്ചയാണ്. ആദിവസത്തിലാണ് ആദം(അ) സൃഷ്ടിക്കപ്പെട്ടത്, അന്നാണ് അദ്ദേഹം സ്വർഗത്തിൽ പ്രവേശിപ്പിക്കപ്പെട്ടത്, അന്നാണ് അദ്ദേഹം സ്വർഗത്തിൽ നിന്നും പുറത്താക്കപ്പെട്ടത്, ആദിവസത്തിലല്ലാതെ അന്ത്യദിനം സംഭവിക്കുകയുമില്ല (മുസ്ലിം)

2. **മഹത്തായ നമസ്കാരം ഉൾക്കൊള്ളുന്നു:** നബി(സ) പറയുന്നു; “ മുസ്ലിംകളുടെ സുപ്രധാന ഐക്യസംഗമം (ജൂമുഅ) ആരെങ്കിലും അലസഭാവത്തിൽ അതുപേക്ഷിച്ചാൽ അല്ലാഹു അവന്റെ ഹൃദയങ്ങൾക്ക് സ്വീകരിക്കുന്നതാണ്” (മുസ്ലിം).

3.പ്രാർത്ഥനക്ക് ഉത്തരം ലഭിക്കുന്ന സമയം ഉൾക്കൊള്ളുന്നു: അബൂഹറൈറ(റ) പറയുന്നു; നബി(സ) പറഞ്ഞു: തീർച്ചയായും വെള്ളിയാഴ്ചയിൽ ഒരുസമയമുണ്ട് ആസമയത്ത് ഒരുദാസൻ നമസ്കരിച്ചു പ്രാർത്ഥനയിൽ മുഴുകുകയാണെങ്കിൽ അവൻ ആവശ്യപ്പെടുന്നത് അവൻ ലഭിക്കാതിരിക്കുകയില്ല, അദ്ദേഹം തന്റെ കൈകൊണ്ട് അത് വളരെക്കുറച്ച് മാത്രമേയുള്ളൂ എന്നും സൂചിപ്പിക്കുകയുണ്ടായി” (ബുഖാരി, മുസ്ലിം).

ഇബ്നുൽ ഖയ്യിം (റ) പറയുന്നു: മേൽപറയപ്പെട്ടസമയം ഏതെന്ന കാര്യത്തിൽ അഭിപ്രായ വ്യത്യാസങ്ങൾ നിരവധിയാണ് അവയിൽ പ്രസക്തമായ രണ്ട് അഭിപ്രായങ്ങൾ നാം ഇവിടെ സൂചിപ്പിക്കുന്നു.

ഒന്ന്, “ഇമാം മിമ്പറിൽ കയറിയെന്നത് മുതൽ നമസ്കാരം അവസാനിക്കുന്നത് വരെയുള്ള സമയമാണ്. ഇബ്നുഉമർ(റ) ൽ നിന്നുള്ള ഒരുഹദീസ് ഇതിനെ ബലപ്പെടുത്തുന്നുണ്ട്; നബി(സ) പറഞ്ഞു: “അത് ഇമാം മിമ്പറിൽ ഇരുന്നതുമുതൽ നമസ്കാരത്തിൽനിന്നും വിരമിക്കുന്നതുവരെയാണ്” (മുസ്ലിം).

രണ്ട്, അസർനമസ്കാരത്തിന് ശേഷമാണ്. ഇവിടെപറയപ്പെട്ട രണ്ട് അഭിപ്രായങ്ങളിൽ ശ്രേഷ്ഠമായത് ഇതാണ്. (സാദുൽ മആദ് 1/389)

4.വെള്ളിയാഴ്ചയിലെ ദാനധർമ്മങ്ങൾക്ക് ഏറെ മഹത്വമുണ്ട്: “ആദിവസത്തിലെ ദാനധർമ്മങ്ങൾക്ക് മറ്റു ദിവസങ്ങളേക്കാൾ മഹത്വമാണ് ” (മുഖൂഫുൻ സ്വഹീഹുൻ) എന്ന ഒരുഹദീസ് ഇബ്നുൽഖയ്യിം(റ) രേഖപ്പെടുത്തുകയും ആദിവസത്തിലെ ദാനങ്ങൾ പുണ്യമുള്ളതായി പറയുകയും ചെയ്യുന്നു.

5.ആദിവസം സ്വർഗത്തിൽ അല്ലാഹു വിശ്വാസികളായ തന്റെ വലിയുകൾക്ക് വെളിപ്പെടുന്നു. അനസ്(റ) പറയുന്നു **والله**

(ق) **أبصر** (നമ്മുടെയടുക്കൽ യഥേഷ്ടമുണ്ട്) എന്ന സൂറത്തു ഖാഫിലെ ആയത്തിനെ സംബന്ധിച്ച് എല്ലാവെള്ളിയാഴ്ചദിവസങ്ങളിലും അല്ലാഹു വിശ്വാസികൾക്ക് വെളിപ്പെടുന്നതാണ് എന്ന് അനസ് (റ) പറയുന്നു .

6. ആഴ്ചകളിൽ ആവർത്തിച്ചുവരുന്ന ആഘോഷ ദിവസം : ഇബ്നുഅബ്ബാസ്(റ)ൽനിന്ന്, നബി(സ) പറഞ്ഞു ഈദിവസം അല്ലാഹു വിശ്വാസികൾക്ക് നിശ്ചയിച്ച ആഘോഷദിവസമാണ് അതുകൊണ്ടതന്നെ ജൂമുഅക്ക് വരുന്നവർ കൂട്ടിച്ചുകൊണ്ടായിരിക്കട്ടെ വരുന്നത് (ഇബ്നുമാജ:) .

7. പാപങ്ങൾ പൊറുക്കപ്പെടുന്ന ദിവസം : സൽമാൻ (റ) വിൽ നിന്ന് നബി(സ)പറഞ്ഞു “ഒരാൾ വെള്ളിയാഴ്ച കൂട്ടിക്കുകയും ശുദ്ധിവരുത്തുകയും സുഗന്ധംപൂശി പള്ളിയിലേക്ക് പുറപ്പെടുകയും ആദിവസം നിശ്ചയിക്കപ്പെട്ടിട്ടുള്ള നമസ്കാരം നിർവ്വഹിക്കുകയും ഖത്തീബിന്റെ പ്രസംഗം ശ്രവിക്കുകയും ചെയ്താൽ അവന്റെ ആ വെള്ളിയാഴ്ചയുടേയും മറ്റൊരു വെള്ളിയാഴ്ചയുടേയും ഇടക്കുള്ള പാപങ്ങൾ പൊറുക്കപ്പെടാതിരിക്കുകയില്ല” (ബുഖാരി).

8. നോമ്പിന്റെയും രാത്രിനമസ്കാരത്തിന്റെയും പ്രതിഫലം ലഭിക്കുന്നു: ഔസ്ബുഔസ്(റ) ൽ നിന്ന് നബി(സ) പറഞ്ഞു “(വെള്ളിയാഴ്ച) കൂട്ടിക്കുകയും നേരത്തെ ജൂമുഅക്ക് പുറപ്പെടുകയും ഇമാമിനോടടുത്തിരുന്ന് ഖുതുബ ശ്രവിക്കുകയും ചെയ്യുന്നവന്റെ ഓരോ കാലടികൾക്കും സുന്നത്തുനോമ്പു നോറും രാത്രിനമസ്കരിച്ചും കഴിയുന്നവന്റെ പ്രതിഫലമാണ്, അല്ലാഹുവിനത് എളുപ്പമുള്ള കാര്യവുമാണ് ” (അഹ്മദ്, അസ്ഹാബുസ്സുന്നൻ. ഇബ്നുഖുസൈമ: ഇത് സ്വഹീഹാണന്ന് രേഖപ്പെടുത്തിയിട്ടുണ്ട്).

അല്ലാഹുഅക്ബർ..! എന്തൊരു ഭാഗ്യം ഓരോ ചവിട്ടടിക്കും സുന്നത്ത് നോമ്പിന്റെയും നമസ്കാരത്തിന്റെയും പ്രതിഫലമോ..!? ..എവിടെ പുണ്യം ആഗ്രഹിക്കുന്നവർ, ആരുണ്ട് ഈ സു വർണ്ണാവസരം പ്രയോജനപ്പെടുത്തി പുണ്യം നേടാൻ..?

“തീർച്ചയായും അല്ലാഹുവിന്റെ ഔദാര്യം തന്നെയാണത്. അവൻ ഉദ്ദേശിക്കുന്നവർക്ക് അവനത് നൽകുന്നു , അല്ലാഹു ഉന്നതമായ ഔദാര്യം നൽകുകതന്നെ ചെയ്യും” (ഹദീദ് 21).

9.ആഴ്ചയിൽ എല്ലാ ദിവസവും നരകം ആളിക്കത്തിക്കപ്പെടും വെള്ളിയാഴ്ചയൊഴികെ അത് ആദിവസത്തിന്റെ ശ്രേഷ്ഠതയാലാകുന്നു (സാദുൽ മആദ് 1/387).

10. വെള്ളിയാഴ്ച രാത്രിയിലോ പകലിലോ മരണപ്പെടുന്നത് ശുഭസൂചനയാകുന്നു: ഇബ്നുഉമർ(റ) പറയുന്നു നബി(സ) പറഞ്ഞു “വെള്ളിയാഴ്ച രാത്രിയിലോ പകലിലോ ആണ് ഒരാൾ മരണപ്പെടുന്നത് എങ്കിൽ അല്ലാഹു അവനെ വെബർശിക്ഷയിൽ നിന്നും സംരക്ഷിക്കുന്നതാണ്” (അഹ്മദ്, തിർമുദി ഈ ഹദീസ് സ്വഹീഹാണ് എന്ന് ശൈഖ് അൽബാനി(റ) രേഖപ്പെടുത്തിയിട്ടുണ്ട്) .

വെള്ളിയാഴ്ച വിധികളും മര്യാദകളും

മുസ്ലിം സഹോദരാ.. ..

വെള്ളിയാഴ്ച ദിവസത്തെ ബഹുമാനിക്കുകയും ആദിവസത്തിലെ ശ്രേഷ്ഠതകൾ നേടിയെടുക്കുകയും ചെയ്യൽ ഓരോ മുസ്ലിമിന്റെയും നിർബന്ധ ബാധ്യതകളിൽ പെട്ടതാണ്. അത് പുണ്യകർമ്മങ്ങൾ പ്രവർത്തിച്ചും ആരാധനകളിൽ മുഴുകിയും മാത്രമേ നേടാൻ കഴിയുകയുള്ളൂ. ജുമുഅയുമായി ബന്ധപ്പെട്ട് ഓരോ മുസ്ലിമും പ്രാവർത്തികമാക്കേണ്ടതായ ഒരുപാട് നിയമങ്ങളും മര്യാദകളും ഇസ്ലാം നമ്മോട് നിഷ്കർഷിച്ചതായി കാണാം.

മഹാനായ ഇബ്നുൽഖയ്യിം(റ) പറയുന്നു: വെള്ളിയാഴ്ച ദിവസത്തെ ആരാധനകൾ കൊണ്ട് മഹത്വപ്പെടുത്തുക എന്നത് നബി(സ)യുടെ ചര്യയിൽ പെട്ടതായിരുന്നു; വെള്ളിയാഴ്ചക്കോ അറഫാദിവസത്തിനോ കൂടുതൽ മഹത്വം എന്പോലും പൺ ഡിതവര്യൻമാർക്കിടയിൽ അഭിപ്രായവ്യത്യാസമുണ്ട് (സാദുൽ മആദ് 1/375).

എന്നാൽ, സഹോദരാ എത്രയെത്ര പുണ്യകരമായ ജുമുഅ ദിവസങ്ങൾ യാതൊരുവിധ ശ്രദ്ധയും പരിഗണനയുമില്ലാതെ നിനിലൂടെ കഴിഞ്ഞുപോയി ! ഇന്ന് എത്രയോ ആളുകൾ വെള്ളിയാഴ്ചദിവസം അല്ലാഹുവിന് ഇഷ്ടമില്ലാത്തതും കുറുകരവുമായ പ്രവർത്തനങ്ങളിൽ ഏർപ്പെടുന്നതിന് ഉപയോഗിച്ചു കൊണ്ടിരിക്കുന്നു? അതിനായി ആദിവസം എത്താൻ കാത്തി

രിക്കുകയും ചെയ്യുന്നു !! അതുമല്ലെങ്കിൽ പുണ്യകരമായ കാര്യങ്ങൾ അവഗണിച്ചു ജീവിക്കുന്നു. !!?

വെള്ളിയാഴ്ചയിലെ സുന്നത്തുകൾ

1, വെള്ളിയാഴ്ച സുബ്ഹിനമസ്കാരത്തിന് സുറത്തുസ്സജദയും, ഇൻസാനും പാരായണംചെയ്തൽ സുന്നത്താണ്. എന്നാൽ മൂഴുവനായും പാരായണം ചെയ്യലാണ് നബിചരിത്രം. ചില ഇമാമുകൾ അവചുരുക്കി ഓടുന്നതായി കാണുന്നു. അത് ശരിയായ രീതിയല്ല.

2, പ്രസ്തുത ദിവസം നബി(സ)യുടെ പേരിൽ സ്വലാത്ത് വർദ്ധിപ്പിക്കൽ സുന്നത്താണ്. ഓസ്(റ) പറയുന്നു, നബി (സ) പറഞ്ഞു: “ ദിവസങ്ങളിൽ ഏറ്റവും ഉത്തമമായത് വെള്ളിയാഴ്ച ദിവസമാണ് അന്നാണ് ആദം(അ) സൃഷ്ടിക്കപ്പെട്ടതും മരിപ്പിക്കപ്പെട്ടതും അന്നായിരിക്കും അന്ത്യദിനത്തിൽ കാഹളമുതപ്പെടുന്നതും മനുഷ്യരെല്ലാം മരിപ്പിക്കപ്പെടുന്നതും. അതുകൊണ്ട് നിങ്ങൾ ആദിവാസം എൻറപേരിൽ സ്വലാത്ത് വർദ്ധിപ്പിക്കുക തീർച്ചയായും നിങ്ങളുടെ സ്വലാത്തുകൾ എനിക്ക് കാണിക്കപ്പെടുന്നതാണ്” (അഹ്മദ്, അസ്ഹാബുസ്സുന്നൻ ഇമാംനവവി(റ)ഇത് സ്വീകാര്യ യോഗ്യമാണെന്നും ഇമാംമുൻസിരി(റ) ഈ ഹദീസ് ഹസൻ (നല്ലത്) ആണെന്നും പറഞ്ഞിട്ടുണ്ട്).

3, ജൂമുഅ: നാട്ടിൽ സ്ഥിരതാമസക്കാരനും മുസ്ലിമും സ്വതന്ത്രനും തന്റേറടവുമുള്ള എല്ലാ പുരുഷന്മാർക്കും നിർബന്ധമാണ്. ചുരുക്കിനമസ്കരിക്കൽ അനുവദനീയമാകും വിധമുള്ളയാത്രക്കാരൻ, സ്ത്രീകൾ, അടിമകൾ, എന്നിവർക്ക് ജൂമുഅ: നിർബന്ധമില്ല; എന്നാൽ അവർ ജൂമുഅയിൽ പങ്കെടുത്താൽ അതവർക്ക് തീർത്തും മതിയാവുന്നതാണ്. രോഗം, ഭയം എന്നിവമൂലവും ജൂമുഅ നിർബന്ധമല്ലാതായിത്തീരുന്നതാണ്. (ശറഹുൽ മുന്തിഅ്)

4, വെള്ളിയാഴ്ച ജൂമുഅക്കായികുളിക്കലും നബിചരിത്രമാണ്. നബി(സ)പറഞ്ഞു “ജൂമുഅക്ക് പങ്കെടുക്കുന്നവർ കുളിക്കേണ്ടതാണ്” (മുതഫഖുൻ അലൈഹി).

5, സുഗന്ധം ഉപയോഗിക്കൽ, മിസ്വാക്ക് ചെയ്യൽ ഏറ്റവും നല്ലവസ്ത്രം ധരിക്കൽ എന്നിവ വെള്ളിയാഴ്ചയിലെ മര്യാദകളിൽ പെട്ടതാണ്. അബൂഅയ്യൂബ്(റ) പറയുന്നു, നബി(സ) പറഞ്ഞു “വല്ലവരും വെള്ളിയാഴ്ചദിവസം കുളിക്കുകയും, സുഗന്ധം പുശുക്കയും, ഉള്ളതിൽ ഏറ്റവും നല്ലവസ്ത്രം ധരിക്കുകയും ശേഷം ശാന്തതയോടുകൂടി പള്ളിയിൽ വരികയും മറ്റുള്ളവർക്കൊക്കും ശല്യമാകാത്തവിധം തഹിയ്യത്ത് നമസ്കരിക്കുകയും പിന്നീട് ഇമാം നമസ്കാരത്തിൽനിന്നും വിരമിക്കുന്നതുവരെ നിശബ്ദത പാലിക്കുകയും ചെയ്താൽ അത് രണ്ട് ജുമുഅകൾക്കിടയിൽ സംഭവിക്കുന്ന തെറ്റുകൾക്കുള്ള പ്രായശ്ചിത്തമാണ്” (അഹ്മദ്, ഇബ്നുഖുസൈമ ഇത് സ്വഹീഹാണെന്ന് രേഖപ്പെടുത്തിയിട്ടുണ്ട്) .

അബൂസഇദിൽ ഖുദ്റിയ്യ്(റ) പറയുന്നു; പ്രായപൂർത്തിയായവരെല്ലാം വെള്ളിയാഴ്ച കുളിക്കുകയും മിസ്വാക്ക് ചെയ്യുകയും തന്നിക്കഴിയുന്ന സുഗന്ധം ഉപയോഗിക്കുകയും ചെയ്യണമെന്ന് നബി(സ) പറഞ്ഞിട്ടുണ്ട് (മുസ്ലിം) .

6, ജുമുഅക്ക് നേരത്തെഎത്തിച്ചേരൽ ശക്തിയായ സുന്നത്താണ്. അബൂഹുറൈറ(റ) പറയുന്നു നബി(സ) പറഞ്ഞു “വെള്ളിയാഴ്ചദിവസം മലക്കുകൾ പള്ളികവാടങ്ങളിൽ നിൽക്കുകയും ആദ്യമാദ്യം പള്ളികളിൽ എത്തുന്നവരെ ക്രമപ്രകാരം അവർ രേഖപ്പെടുത്തുകയുംചെയ്യും, ഏറ്റവുമാദ്യം എത്തുന്നവർക്കുള്ള പ്രതിഫലം ഒരൊട്ടകത്തെ അറുത്ത് ദാനം ചെയ്തവന്റേയും പിന്നീട് എത്തുന്നവന് പശുവിനെ അറുത്തവന്റേയും പിന്നീട് ആട്, കോഴി, കോഴിമുട്ട എന്നീ ക്രമത്തിൽ ദാനം ചെയ്തവന്റേയും പ്രതിഫലമായിരിക്കും ലഭിക്കുക, ഖത്തീബ് മിമ്പറിൽകയറി ഇരുന്ന് കഴിഞ്ഞാൽ മലക്കുകൾ അവരുടെ റിക്കാർഡുകളെല്ലാം അടച്ചുവെക്കുകയും എന്നിവർ ഇമാമിന്റെ ഖുത്ബ ബശ്രിക്കുകയും ചെയ്യുന്നതാണ്” (മുതഫഖുൻ അലൈഹി).

എന്നാൽ ഇന്ന് ആളുകൾ ഇക്കാര്യത്തിൽ അശ്രദ്ധരാണ് ! സഹോദരൻമാരേ മേൽപറഞ്ഞ പുണ്യംനേടാൻ കാര്യത്തിന്റെ ഗൗരവമനുസരിച്ച് പ്രവർത്തിക്കാനാരുണ്ട് !? എവിടെ നമ്മ ആ

ഗ്രഹിക്കുന്നവർ! പ്രസ്തുതചര്യ പുനരുജ്ജീവിപ്പിക്കാൻ അല്ലാഹുനമ്മെ അനുഗ്രഹിക്കട്ടെ (ആമീൻ).

7, വെള്ളിയാഴ്ച പ്രഭാതംമുതൽ ഇമാം ഖുതുബയും നമസ്കാരവും കഴിഞ്ഞു പിരിയുന്നതുവരെ ദിക്റിലും ഖുർആൻ പാരായണത്തിലുമായി കഴിഞ്ഞുകൂടൽ സുന്നത്താണ്.

8, ഖുതുബ ശ്രദ്ധിക്കുകയും മൗനം പാലിക്കുകയും ചെയ്യൽ . അബൂഹുറൈറ(റ)വിൽനിന്ന്, നബി(സ) പറഞ്ഞു “ഇമാം ഖുതുബ നിർവഹിക്കുമ്പോൾ (സംസാരിക്കുന്നവനോട്) നിശബ്ദരായിരിക്കുക എന്ന്പോലും തന്റെ കൂട്ടുകാരനോട് പറഞ്ഞാൽ അവൻ തെറ്റുകാരനായിത്തീർന്നു” (ബുഖാരി, മുസ്ലിം). ഇമാം അഹ്മദ് റിപ്പോർട്ട് ചെയ്ത ഹദീസിൽ ആരെങ്കിലും തെറ്റ് പ്രവർത്തിച്ചാൽ അവന് ആ ജുമുഅയിൽനിന്ന് ഒന്നും തന്നെ ലഭിക്കുകയില്ല എന്നുകൂടിയുണ്ട് .

9, വെള്ളിയാഴ്ച സൂറത്തുൽ കഹ്ഫ് പാരായണം ചെയ്യൽ സുന്നത്താണ്. അബൂസഈദിൽ ഖുർതീയ്(റ) പറയുന്നു നബി(സ)പറഞ്ഞു “ ആരെങ്കിലും വെള്ളിയാഴ്ച ദിവസം കഹ്ഫ് സൂറത്ത് പാരായണം ചെയ്താൽ രണ്ട് ജുമുഅകൾക്കിടയിൽ അവന് പ്രത്യേകമായൊരു പ്രകാശം ലഭ്യമാകുന്നതാണ്.” (ഹാകിം, ബൈഹഖി. ഈഹദീസ് സ്വഹീഹാണെന്ന് ശൈഖ് നാസിറുദ്ദീൻ അൽബാനി(റ) രേഖപ്പെടുത്തിയിട്ടുണ്ട്).

10, വെള്ളിയാഴ്ച ജുമുഅയുടെ സമയമായിക്കഴിഞ്ഞാൽ പിന്നെ യാത്രചെയ്യൽ അനുവദനീയമല്ല.

11, വെള്ളിയാഴ്ച മാത്രമായി നോമ്പ് നോൽക്കൽ അനുവദനീയമല്ല. അന്ന്രാത്രി പ്രത്യേകമായ നമസ്കാരവും വെറുക്കപ്പെട്ടതാണ്. അബൂഹുറൈറ(റ)പറയുന്നു; നബി(സ) അരുളിയിരിക്കുന്നു “ നിങ്ങൾ വെള്ളിയാഴ്ച രാത്രി പ്രത്യേകമായി സുന്നത്ത് നമസ്കരിക്കുന്നതിനും വെള്ളിയാഴ്ച പകൽ പ്രത്യേകമായി നോമ്പ് നോക്കുന്നതിനും തിരഞ്ഞെടുക്കരുത്. നിങ്ങൾ പതിവായി നോമ്പ് നോറു വരുന്നുവെങ്കിലല്ലാതെ ” (മുസ്ലിം).

12, വെള്ളിയാഴ്ച നോമ്പ് നോൽക്കാൻ ഉദ്ദേശിക്കുന്നവർ ഒരു ദിവസം മുമ്പോ ശേഷമോ തിരഞ്ഞെടുക്കേണ്ടതാണ് . അബൂഹുറൈറ(റ)വിൽ നിന്ന് നബി(സ) പറഞ്ഞു “ നിങ്ങളാരും വെ

ഉളിയാഴ്ച നോമ്പ്നോൽക്കരുത് അതിന്റെ ഒരു ദിവസം മുന്പോ ശേഷമോ നോറുകൊണ്ടല്ലാതെ” (ബുഖാരി) .

13, ജുമുഅയുടെ സുന്നത്ത് നമസ്കാരം. ജുമുഅയുടെ മുൻ ജുമുഅക്ക് എന്നനിലയിൽ പ്രത്യേക നമസ്കാരമില്ല. രണ്ട് റക്അത്ത് തഹിയ്യത്ത് നമസ്കാരം മാത്രമാണുള്ളത്. “നബി(സ) ജുമുഅക്ക്ശേഷം രണ്ട് റക്അത്തായിരുന്നു നമസ്കരിച്ചിരുന്നത്” (ബുഖാരി മുസ്ലിം). “നബി(സ) ജുമുഅക്ക് ശേഷം നാല് റക്അത്ത് നമസ്കരിക്കാൻ കൽപ്പിച്ചിരുന്നു” (മുസ്ലിം). ഇസ്ഹാഖ്(റ) പറയുന്നു നബി(സ) പള്ളിയിൽ വെച്ചാണ് നമസ്കരിക്കുന്നത് എങ്കിൽ നാലും, വീട്ടിൽവെച്ചാണ് നമസ്കരിക്കുന്നതെങ്കിൽ രണ്ട് റക്അത്തുമായിരുന്നു നമസ്കരിച്ചിരുന്നത്. (ഈ അഭിപ്രായമാകുന്നു ഹദീസുകളിൽനിന്നും വ്യക്തമാകുന്നത് വിവർത്തകൻ). അബൂബക്കറുൽ അമ്റ(റ), മേൽ പറഞ്ഞത് എല്ലാം അനുവദനീയമാണെന്നും അഭിപ്രായപ്പെടുന്നു (ഇബ്നുൽ ജാസിയുടെ അൽ ഹദാഇഖ് എന്ന ഗ്രന്ഥം നോക്കുക) .

14, ഇമാം ഖുതുബ നിർവഹിച്ചുകൊണ്ടിരിക്കുമ്പോഴും പള്ളിയിൽ കടന്നാൽ രണ്ട് റക്അത്ത് തഹിയ്യത്ത് നമസ്കരിക്കൽ. ജാബിർ(റ)വിൽ നിന്ന് നബി(സ) പറഞ്ഞു “ ഇമാം ഖുതുബ നിർവഹിക്കുമ്പോൾ ആരെങ്കിലും പള്ളിയിൽ പ്രവേശിക്കുന്നുവെങ്കിൽ അവൻ രണ്ട് റക്അത്ത് നമസ്കരിക്കുകയും എന്നിട്ട് (മാത്രം) ഇരിക്കുകയും ചെയ്യട്ടെ ” (മുസ്ലിം).

15, ഇമാമിന് ജുമുഅ നമസ്കാരത്തിൽ സുറത്തുൽ ജുമുഅയും, മുകാഫിഖുനയും അല്ലെങ്കിൽ അഅ്ലയും, ഗാശിയയും ഓതൽ സുന്നത്താണ് (മുസ്ലിം).

വെള്ളിയാഴ്ച സംഭവിക്കുന്ന അബദ്ധങ്ങൾ

1, ആളുകളിൽചിലർ വെള്ളിയാഴ്ചയെ അലസമനോഭാവത്തോടെ കാണുകയും ജുമാഅ ഒഴിവാക്കുകയും ചെയ്യുന്നു. നബി(സ) പറയുന്നു “ജുമാഅഒഴിവാക്കുന്നവർ ആ പ്രവണത അവസാനിപ്പിക്കട്ടെ അല്ലാത്തപക്ഷം അല്ലാഹു അവരുടെ ഹൃദയങ്ങൾക്ക് സീൽവെക്കുന്നതായിരിക്കും പിന്നീട് അശ്രദ്ധയിലായിരിക്കുകതന്നെ ചെയ്യും ” (മുസ്ലിം).

2, ചിലർ വെള്ളിയാഴ്ച ദിവസം ജുമാഅക്ക് പോകുകയാണ് എന്ന യാതൊരുഒരുക്കവും ഉദ്ദേശവുമില്ലാതെ സാധാരണ വീട്ടിൽ നിന്നിറങ്ങിപ്പോകുന്നപോലെമാത്രം ഇറങ്ങിപ്പോകുന്നു; എന്നാൽ കർമ്മങ്ങൾ സ്വീകരിക്കപ്പെടുക നിയുത്ത് (ഉദ്ദേശം) അനുസരിച്ച് മാത്രമായിരിക്കും. നബി(സ) പറഞ്ഞു “തീർച്ചയായും കർമ്മങ്ങൾ സ്വീകരിക്കപ്പെടുക നിയുത്ത് അനുസരിച്ച് മാത്രമാണ്” (ബുഖാരി). അതുകൊണ്ട് പള്ളിയിലേക്ക് പുറപ്പെടുന്നതിന് മുമ്പായി അതിനുള്ള ഒരുക്കത്തോടും നിയുത്തോടും കൂടിയിരിക്കണം പുറപ്പെടേണ്ടത് എന്നത് പ്രത്യേകം ശ്രദ്ധിക്കേണ്ടതാണ് .

3, ചിലയാളുകൾ വ്യാഴാഴ്ചദിവസം നേരം വളരെവൈകുന്നത് വരെ ഉറക്കമൊഴിക്കുകയും സുബഹിപോലും നമസ്കരിക്കാതെ കിടന്നുറങ്ങുകയും ചെയ്യുന്നു. അത്വളരെ വലിയ പുണ്യം നഷ്ടപ്പെടുത്തുകയും, ഗൗരവമേറിയ തെറ്റ് ചെയ്തുകൊണ്ട് വെള്ളിയാഴ്ചദിവസം ആരംഭിക്കാൻ കാരണമാകുന്നു. നബി(സ) പറഞ്ഞു “അല്ലാഹുവിങ്കൽ ഏറ്റവും ശ്രേഷ്ഠമായ നമസ്കാരം വെള്ളിയാഴ്ച ജമാഅത്തായി നമസ്കരിക്കുന്ന സുബഹിനമസ്കാരമാണ്” (സവഹീഫ് 1566).

4, ജുമാഅബുതുബ പലരും നിസ്സാരമായി മാത്രം കാണുന്നു ; ബുതുബ പകുതിയാകുമ്പോഴോ തീരാറാകും സമയത്തോ മാത്രം കയറിവരുന്നു. എന്നാൽ അല്ലാഹു മറെറല്ലാഏർപ്പാടുകളും നിറുത്തിവെച്ച് “നേരത്തെ അല്ലാഹുവിന്റെ ഉൽബോധനത്തിലേക്ക് ധൂതിപ്പെടണം” (സൂറത്തുൽ ജുമാഅ) എന്ന് പറയുന്നു ഇവിടെ ഉൽബോധനം (ദിക്ർ) കൊണ്ടുദ്ദേശിക്കുന്നത് ബുതുബയാണെന്നാണ് മുഹമ്മിദുകൾ അഭിപ്രായപ്പെടുന്നത്.

5, വെള്ളിയാഴ്ച ജൂമുഅയുടെ നിയന്ത്രിപ്പാതെ സാധാരണ പോലെയാണ് പലരും കൂളിക്കുന്നത്. മറുചിലർ ശ്രദ്ധിക്കാതെ നബി(സ) പറഞ്ഞ നല്ലവസ്ത്രം ധരിക്കുക, സുഗന്ധം ഉപയോഗിക്കുക എന്നിവയെല്ലാം ഉപേക്ഷിക്കുന്നു, ചെയ്യുന്നവരാകട്ടെ നിയന്ത്രിപ്പാതെയും ചെയ്യുന്നു. എന്നാൽ ഇവക്കുള്ള മഹത്വം മുൻസൂചിപ്പിച്ച ഹദീസുകളിൽ നിന്നും ഗ്രഹിക്കാവുന്നതാണ്.

6, ബാകിന് ശേഷവും കച്ചവടം നിർവഹിക്കൽ : അല്ലാഹു പറയുന്നു “വിശ്വാസികളേ നിങ്ങൾ നിങ്ങൾ വെള്ളിയാഴ്ച നമസ്കാരത്തിനായി ക്ഷണിക്കപ്പെട്ടാൽ നിങ്ങൾ അല്ലാഹുവിന്റെ ഉത്ബോധനത്തിലേക്ക് ധൂതിപ്പെടുക, കച്ചവടം ഉപേക്ഷിക്കുകയും ചെയ്യുക അതാണ് നിങ്ങൾക്ക് ഉത്തമം നിങ്ങൾ അറിവുള്ളവരാണെങ്കിൽ ” (ജൂമുഅ:).

7, വെള്ളിയാഴ്ചകൾ തോറും താടിവടിക്കൽ ഒരു പുണ്യകർമ്മമെന്നരുപത്തിൽ ചെയ്തുവരുന്നു. അത്വർജ്ജിക്കേണ്ടതാണ്. തീർച്ചയായും അത് അല്ലാഹുവിനോടുള്ള ധിക്കാരമാണ്, താടിവളർത്തലാണ് നബിചര്യ.

8, ചിലർ പള്ളിയിൽ കയറിയാൽ മുൻഭാഗത്തും ഒന്നാമത്തെ വരിയിലും സ്ഥലമുണ്ടെങ്കിലും പിന്നിലും പുറഭാഗത്തോടു ചേർന്നും ഇരിക്കുന്നു. ഇത്തീർത്തും നബിചര്യക്ക് എതിരാണ്. “ഒന്നാമത്തെ സ്വപ്ഫിനുള്ള ശ്രേഷ്ഠത്വങ്ങൾ ഒരാൾ അറിഞ്ഞിരുന്നെങ്കിൽ നറുക്കെടുത്തെങ്കിലും അത് നേടാൻ മത്സരിക്കുകതന്നെചെയ്യും ” (ബുഖാരി).

9, മറുളളവർ ഇരിക്കുന്ന സ്ഥലത്ത്നിന്നും അവരെ എഴുന്നേൽപ്പിച്ച് ആസ്ഥലത്ത് ഇരിക്കരുത്. നബി(സ) പറഞ്ഞു “ഒരാളും വെള്ളിയാഴ്ച തന്റെ സഹോദരനെ ഇരിക്കുന്നിടത്ത് നിന്ന് എഴുന്നേൽപ്പിച്ച് മാറിനിർത്തി ആസ്ഥലത്ത് ഇരിക്കരുത് എന്നാൽനിങ്ങൾ വിശാലതയുണ്ടാക്കി സൗകര്യപ്പെടുത്തി കൊടുക്കണം” (മുസ്ലിം)

10, രണ്ടാളുകൾ ഇരിക്കുന്നതിന്നിടയിൽ അവരെബുദ്ധിമുട്ടിച്ചും പ്രയാസപ്പെടുത്തിയും ചാടിക്കടക്കരുത്. നബി(സ) വെള്ളിയാഴ്ച ഖുതുബ നിർവഹിച്ചുകൊണ്ടിരിക്കെ ഒരാൾ മറുളളവരു

ടെ ചുമലിലൂടെ ചാടിക്കടന്നപ്പോൾ നബി പറഞ്ഞു “തീർച്ചയായും നീ ഉപദ്രവിച്ചു, നീകുറും ചെയ്തു” (ഇബ്നുമാജ:).

11, നമസ്കരിക്കുന്നവർക്കും ഖുർആൻ ഓതുന്നവർക്കും ശല്യമാകും വിധമുള്ള സംസാരം ഉപേക്ഷിക്കേണ്ടതാണ്. ഉച്ചത്തിൽ ഖുർആൻ പാരായണം ചെയ്യുന്നതും ശ്രദ്ധിക്കേണ്ടതാണ്.

12, കാരണം കൂടാതെ ബാങ്കിന് ശേഷം പള്ളിയിൽനിന്നും പുറത്ത് പോകാൻ പാടില്ല.

13, ഖുത്ബ നടക്കുമ്പോൾ അത്ശ്രദ്ധിക്കാതെ മറററന്തെങ്കിലും കാര്യത്തിൽ ഏർപ്പെടാൻ പാടില്ല.

14, രണ്ട് ഖുത്ബകൾക്കിടയിൽ ഇമാം ഇരിക്കുമ്പോൾ പ്രത്യേകമായി യാതൊരു നമസ്കാരവുമില്ല. എന്നാൽ ആസമയത്ത് പ്രാർത്ഥനകൾ ആകാവുന്നതാണ്.

15, നമസ്കാരത്തിനിടയിൽ അനാവശ്യചലനങ്ങൾ ഒഴിവാക്കേണ്ടതാണ്. പള്ളിയിൽനിന്നും തിരക്ക്പിടിച്ച് ഇറങ്ങിപ്പോകുന്നതും നല്ലതല്ല. നമസ്കാരശേഷം പ്രത്യേകം ദിക്റുകളും ദുആകളും സുന്നത്താണെന്നകാര്യം ഓർക്കുകയും പ്രാവർത്തികമാക്കുകയും ചെയ്യുക.

ഖത്തീബുമാർ ശ്രദ്ധിക്കേണ്ട കാര്യങ്ങൾ

1, ഖുത്ബ ദീർഘിപ്പിക്കുകയും നമസ്കാരം ചുരുക്കുകയും ചെയ്തൽ നിയന്ത്രിക്കേണ്ടതാണ്. അമ്മാർ(റ) വിൽനിന്ന്, നബി (സ) പറഞ്ഞു; “തീർച്ചയായും നമസ്കാരം ദീർഘിപ്പിക്കലും ഖുത്ബ ചുരുക്കലും പാൺഡിത്യത്തിന്റെ ലക്ഷണമാണ്, അതിനാൽ നിങ്ങൾ നമസ്കാരം നീട്ടുകയും ഖുത്ബ ചുരുക്കുകയും ചെയ്യുക തീർച്ചയായും വിശദീകരണത്തിൽ വശീകരണം (സിഫർ) ഉണ്ട്” (മുസ്ലിം). എന്നാൽ ജനങ്ങളുടെ അവസ്ഥയും ആവശ്യകതയുമനുസരിച്ച് ആയിരിക്കുകയും വേണം. ജാബിർ(റ) പറയുന്നു “ഞാൻ നബി(സ)യുടെ കൂടെ നമസ്കരിച്ചിട്ടുണ്ട് അദ്ദേഹത്തിന്റെ ഖുത്ബയും നമസ്കാരവും മിതമായതായിരുന്നു” (മുസ്ലിം).

2, ജനങ്ങളുടെ സ്ഥിതിഗതികൾക്കും സാഹചര്യത്തിനുമനുസരിച്ച് മുൻകൂട്ടി വിഷയംപഠിച്ചായിരിക്കണം ഖുതുബ നിർവ്വഹിക്കേണ്ടത്.

3, ഭാഷാപരമായ തെറ്റുകൾ സംഭവിക്കാതിരിക്കാൻ ശ്രദ്ധിക്കണം.

4, ഖുതുബയിൽ ദുർബലവും വ്യാചനിർമ്മിതവുമായ ഹദീസുകൾ വന്നുപോകാതിരിക്കാൻ ശ്രദ്ധിക്കണം, കാരണം ഖുതുബ ആധികാരികമായിരിക്കണം.

5, രണ്ടാം ഖുതുബ ചിലർ പ്രാർത്ഥനയിൽ മാത്രമായി ചുരുക്കുന്നു. അതും നബിചര്യക്ക് യോജിച്ചതല്ല.

6, ഖുതുബയിൽ തീരെ ഖുർആൻ ആയത്തുകൾ ഉൾക്കൊള്ളിക്കാതെ ചിലർ നടത്തുന്ന ഖുതുബയും നബിചര്യക്ക് വിരുദ്ധമാണ്. ബിൻതു ഹാരിസത്തുബ്നു നുഅ്മാൻ(റ) പറയുന്നു “ഞാൻ ഖാഫ് സൂറത്ത് മനപ്പാഠമാക്കിയത് നബി(സ)യുടെ വായയിൽ (ഖുതുബയിൽ) നിന്നായിരുന്നു, നബി(സ) എല്ലാ ഖുതുബയിലും അത് (ഓതി) പ്രസംഗിക്കുമായിരുന്നു” (മുസ്ലിം)

7, വിഷയങ്ങൾക്ക് അനുസരിച്ചായിരിക്കണം ഖത്തീബിന്റെ ചലനങ്ങളും ഭാവങ്ങളും. “നബി(സ) ഖുതുബ നടത്തുമ്പോൾ കണ്ണുകൾ ചുവക്കുകയും ശബ്ദം ഉയരുകയും ദേഷ്യം പ്രകടമാകുകയും ചെയ്യുമായിരുന്നു, അദ്ദേഹം ഒരു സേനാനായാ കനെപ്പോലെയായിരുന്നു ” (മുസ്ലിം).

ജൂമുഅയും അറിഞ്ഞിരിക്കേണ്ട കാര്യങ്ങളും

ജൂമുഅയുമായി ബന്ധപ്പെട്ട് നമ്മുടെനാട്ടിൽ ചർച്ചാവിഷയമായിട്ടുള്ള ഏതാനും കാര്യങ്ങളെക്കുടി സാമ്പദികമായി ഉണർത്താൻ ഉദ്ദേശിക്കുന്നു.

1, **ജൂമുഅയുടെ ബാങ്ക്** : സാഇബ്ബ്നു യസീദ് (റ) പറയുന്നു “വെള്ളിയാഴ്ച ദിവസത്തെ (ജൂമുഅയുടെ) ബാങ്ക് നബി (സ) അബൂബക്കർ, ഉമർ(റ) എന്നിവരുടെ കാലത്ത് ഇമാം മിമ്പറിൽ ഇരുന്നതിന്ശേഷം മാത്രമായിരുന്നു. ഉസ്മാൻ(റ) ന്റെകാലത്ത് ജനങ്ങൾ അധികരിച്ചപ്പോൾ സൗറാഇൽ വെച്ച് മൂന്നാമതൊരു ബാങ്ക്കുടി അധികരിച്ചു” (ബുഖാരി). യഥാർത്ഥത്തിലുള്ള ബാങ്കിനും ഇഖാമത്തിനും പുറമെ വർദ്ധിച്ചുകൊണ്ടാണ് ഇവിടെ മൂന്നാമത് എന്ന്പ്രയോഗിച്ചത്, സൗറാഅ് മദീനയിൽ അങ്ങാടിക്കടുത്തുള്ള ഒരു പ്രദേശമാണ് (മുസ്ലിം), ഉമർ (റ)വും പള്ളിയുടെപുറത്ത്നിന്നും ജനങ്ങളെ ജൂമുഅസമയം അറിയിക്കാൻ വിളിച്ചുപറയാൻ കൽപ്പിച്ചിരുന്നു, എന്നാൽ ബാങ്ക് തന്റെ മുന്നിൽവെച്ച് (മിമ്പറിൽഇരുന്നശേഷം) മാത്രമായിരുന്നു കൊടുക്കാൻ കൽപ്പിച്ചിരുന്നത് അബൂബക്കർ, നബി (സ) എന്നിവരുടെ കാലത്ത് നടപ്പുണ്ടായിരുന്നത്പോലെ എന്ന് അതാഅ്(റ)ൽ നിന്ന് റിപ്പോർട്ട് ചെയ്യുന്നു., (ഇന്ന് നടപ്പിലുള്ള) ആദ്യബാങ്ക് ബിദ്അത്ത് ആണ് എന്ന് ഇബ്നുഉമർ(റ)വിൽ നിന്നും ഇബ്നു അബീശൈബ(റ) റിപ്പോർട്ട് ചെയ്യുന്നതായും കാണാം. (ഫത്ഹുൽബാരി 2/458).

ഇന്ന് അടുത്തടുത്ത് പള്ളികളും സമയമറിയാനുള്ള സൗകര്യങ്ങളും വ്യാപകമായുണ്ടായിരിക്കെ നബിചര്യയിലേക്ക് മടങ്ങലായിരിക്കും അഭികാമ്യം. ഇക്കാലത്ത് ഈവിഷയത്തിൽ ഇമാം ശാഫി(റ)യുടെ അഭിപ്രായമാണ് ഏറ്റവും ഉത്തമമായിട്ടുള്ളത്. “ജൂമുഅയുടെബാങ്ക് ഇമാം മിമ്പറിൽ ഇരിക്കുമ്പോൾ മാത്രമായിരുന്നു നബി(സ), അബൂബക്കർ, ഉമർ (റ) എന്നിവരുടെ കാലത്ത്. ഉസ്മാൻ(റ)ന്റെകാലത്ത് ജനങ്ങൾ വർദ്ധിച്ചപ്പോൾ രണ്ടാമത് ഒരുബാങ്ക്കുടി വർദ്ധിപ്പിക്കപ്പെട്ടു, എന്നാൽ അതാഅ്

(റ) ഇക്കാര്യം നിഷേധിക്കുന്നുണ്ട്, മുആവിയ(റ)യാണ് ഇക്കാര്യം തുടങ്ങിയത് എന്നാണ് അദ്ദേഹത്തിന്റെ അഭിപ്രായം, ആർ തുടങ്ങിയതാണ് എങ്കിലും നബി(സ)യുടെ കാലത്തുള്ള ചര്യയാണ് ഞാനിഷ്ടപ്പെടുന്നത്.” (കിതാബുൽ ഉമ്മ് 1/195).

2, മആശിറ വിളി: നബി(സ)യുടെ കാലത്ത് അദ്ദേഹം നേരെ മിമ്പറിൽ കയറിയെഴുതുകയും ബിലാൽ(റ) ബാങ്ക്കൊടുക്കുകയും ചെയ്യുക എന്നതായിരുന്നു പതിവ്, അതല്ലാത്ത ഒരു സംഭവവും റിപ്പോർട്ട് ചെയ്യുന്നില്ല. തന്നെയുമല്ല ഇന്ന് മആശിറ എന്ന പേരിൽ നടത്തിവരുന്ന വാക്കുകളിൽ നബി(സ) പറയാത്ത കാര്യം നബി(സ) പറഞ്ഞു എന്ന് പറഞ്ഞു, ബുഖാരിയുടേയും മുസ്ലിമിന്റേയും പേരിൽ ചേർത്തുപറയുന്നു. സത്യത്തിൽ അങ്ങിനെ ഒരു ഹദീസ് ബുഖാരിയിലോ മുസ്ലിമിലോ കാണാൻ കഴിയുന്നില്ല! “ആരെങ്കിലും എന്റെ പേരിൽ ബോധപൂർവ്വം കളവു പറഞ്ഞാൽ അവൻ തന്റെ ഇരിപ്പിടം നരകത്തിൽ ഉറപ്പിച്ചുകൊള്ളട്ടെ” (ബുഖാരി). അക്കാരണത്താൽ തന്നെ മേൽ പറഞ്ഞ വിഷയം തീർത്തും നബിചര്യക്ക് വിരുദ്ധമാണ്.

3, ഖുതുബയുടെ ഭാഷ : നബി(സ) ഖുതുബ നടത്തിയതെല്ലാം അറബിഭാഷയിലായിരുന്നു എന്നതും അതോടൊപ്പം അത് ശ്രോദ്ധാക്കൾക്ക് കാര്യങ്ങൾ മനസ്സിലാക്കിക്കൊടുക്കാനായിരുന്നു എന്നതും നബിയുടെ ഖുതുബയിൽനിന്നും ഗ്രഹിക്കാൻ കഴിയുന്ന വസ്തുതകളാണ് എന്നാൽ അത് രണ്ടുംകൂടി നമുക്കിന്ന് എടുക്കാൻ കഴിയുകയില്ല. അപ്പോൾ പിന്നെ ചിന്തിക്കാനുള്ളത് എന്തായിരുന്നു ഖുതുബയുടെ ലക്ഷ്യം എന്നതാണ്. അത് ജനങ്ങളെ ദീൻപഠിപ്പിക്കാനായിരുന്നു എന്ന് ബോധ്യപ്പെടുന്നതാണ്, അതാകട്ടെ മനസ്സിലാക്കുന്ന ഭാഷയിലല്ലാതെ നേടാൻ കഴിയുകയുമില്ല. പ്രവാചകൻ അതൊട്ടുവിരോധിച്ചിട്ടുമില്ല. ഇക്കാര്യത്തിൽ മുൻകാല പൺഡിതന്മാരെല്ലാം യോജിക്കുകയും ചെയ്യുന്നു.

നബിയുടെ ഖുതുബ എങ്ങിനെയായിരുന്നു എന്ന് ഹദീസുകൾ വ്യക്തമാക്കിത്തരുന്നത് കാണുക: “നബി(സ)ക്ക് രണ്ട് ഖുതുബകൾ ഉണ്ടായിരുന്നു, അവകൾക്കിടയിൽ അദ്ദേഹം ഇരിക്കുമായിരുന്നു; അദ്ദേഹം ഖുതുബയിൽ ഖുർആൻ ആയ

ത്തുകൾ ഓതുകയും ജനങ്ങൾക്ക് ഉൽബോധിനം നടത്തുകയുമായിരുന്നു പതിവ് ” (മുസ്ലിം).

ഇമാംനവവി(റ) പറയുന്നു, “ഖുതുബയുടെലക്ഷ്യം വഅള് (ഉപദേശം) ആകുന്നു” (ശറഹുൽ മുഹദ്ദബ്).

എന്നാൽ പൺഡിതന്മാരിൽ ചിലർ ഖുതുബ അറബിഭാഷയിൽ തന്നെ നിർവ്വഹിക്കണമെന്ന് പറഞ്ഞിട്ടുള്ളത് ഖുതുബയുടെ അർകാനുകളെ സംബന്ധിച്ച് മാത്രമാണ്.

ഇമാം ഇബ്നുഹജറുൽ ഹൈതമി (റ) പറയുന്നു “ ഖുതുബ അറബിയിലാകണമെന്ന് പറഞ്ഞത് അർകാനുകൾ മാത്രമാണ് അതല്ലാത്തവയെ സംബന്ധിച്ചല്ല ” (തുഹഫ).

ഇമാം ശാഫി(റ) പറയുന്നത് കാണുക, “ജൂമുഅ ഖുതുബയിലോ മററുവല്ല ഖുതുബയിലോ പ്രസംഗിക്കുന്നയാൾ തനിക്കോ മററുള്ളവർക്കോ ആവശ്യമുള്ള കാര്യങ്ങൾ ജനങ്ങളുടെ ഭാഷയിൽ സംസാരിക്കുന്നതിന് യാതൊരു വിരോധവുമില്ല ” (ക്രിതാബുൽഉമ്മ്).

4, ഖുതുബ രണ്ടുറക്അത്ത് നമസ്കാരമല്ല: ഉമർ (റ) പറയുന്നു “ജൂമുഅനമസ്കാരം രണ്ടുറക്അത്ത് തന്നെയാണ് അത് നാല് റക്അത്ത് ചുരുക്കപ്പെട്ടതല്ല” (അഹ്മദ്, നസാഇ).

ഇമാംശാഫി(റ) പറയുന്നു “ഖുതുബ നമസ്കാരം പോലെയല്ല അങ്ങിനെയായിരുന്നുവെങ്കിൽ ഖുതുബക്കിടയിൽ ഇമാം മററു കാര്യങ്ങൾ സംസാരിക്കുകയില്ല” (അൽ ഉമ്മ്).

നബി(സ) പറഞ്ഞു “ ജൂമുഅ നമസ്കാരത്തിൽ നിന്നും ആർക്കെങ്കിലും ഒരുറക്അത്ത് ലഭിച്ചാൽ അവൻ ഒരുറക്അത്തു കൂടി നമസ്കരിക്കട്ടെ, രണ്ടു റക്അത്തും നഷ്ടപ്പെട്ടവൻ നാല് റക്അത്തും നമസ്കരിക്കട്ടെ ” (ത്വബ്റാനി).

5, ജൂമുഅയും ആളുകളുടെഎണ്ണവും: ജൂമുഅക്ക് ഇത്ര ആളുകൾ ഉണ്ടായിരിക്കണമെന്ന് നിർണ്ണയിക്കപ്പെട്ടതായി ഹദീസുകളിൽ സൂചനകളൊന്നുമില്ല. ഒരു പ്രദേശത്തുള്ള ആളുകളെല്ലാം ഒരിടത്ത് ഒരുമിച്ചുകൂടി നമസ്കരിക്കുക എന്നതാണ് നബിചര്യ. ജാബിർ(റ) പറയുന്നു: ഒരിക്കൽ നബി(സ) ഖുതുബ നടത്തി കൊണ്ടിരിക്കുമ്പോൾ ഒരു കച്ചവടസംഘം ഭക്ഷണ സാധനങ്ങളുമായിവരികയും ജനങ്ങളെല്ലാം അങ്ങോട്ടുപോകു

കയ്യുംചെയ്തു, ബാക്കി നബിയോടൊപ്പം ഞങ്ങൾ പന്ത്രണ്ട് പേർ മാത്രമായിരുന്നു ഉണ്ടായിരുന്നത്. അബൂഹാതിമിൽ നിന്നും തബരി(റ) ഇങ്ങനെ റിപ്പോർട്ട് ചെയ്യുന്നു “നബി ഞങ്ങളോട് എത്രപേർ ബാക്കിയുണ്ടെന്ന് എണ്ണിനോക്കാൻ പറഞ്ഞു, അപ്പോൾ ഞങ്ങൾ പന്ത്രണ്ട് പുരുഷൻമാരും ഒരു സ്ത്രീയും മാത്രമായിരുന്നു ബാക്കിയുണ്ടായിരുന്നത്” (ഫത് ഹുൽബാരി). ഇതിൽ നിന്നെല്ലാം ആളുകളുടെ എണ്ണത്തിൽ പ്രത്യേക നിബന്ധനകൾ ഇല്ല എന്ന് വ്യക്തമാകുന്നതാണ്. സംഘം എന്ന് പറയാൻ മാത്രമുള്ള ആളുകൾ ഉണ്ടെങ്കിൽ ജൂമുഅ: നടത്താവുന്നതാണ് എന്നാണ് മനസ്സിലാക്കാൻ കഴിയുന്നത്.

6, ജൂമുഅയും സ്ത്രീകളും: സ്ത്രീകൾക്ക് ജൂമുഅ: നിർബന്ധമില്ല, എന്നാൽ നബി(സ)യുടേയും പിൻഗാമികളുടേയും കാലത്ത് സ്ത്രീകൾ പള്ളികളിൽ പങ്കെടുക്കുകയും നമസ്കാരം നിർവ്വഹിക്കുകയും ചെയ്തിരുന്നതായി ധാരാളം ഹദീസുകളിൽ സ്മിരപ്പെട്ടതാണ്. ഇതിൽ നിന്നും സ്ത്രീകൾക്കും ജൂമുഅ ജമാഅത്തുകൾക്കായി പള്ളികളിൽ പങ്കെടുക്കലും നമസ്കാരം നിർവ്വഹിക്കലും പുണ്യകർമ്മമാണെന്ന് മനസ്സിലാക്കാവുന്നതാണ്.

തഴെപറയുന്ന തെളിവുകളിൽനിന്നും ഇക്കാര്യം കൂടുതൽ വ്യക്തമാകുന്നതാണ്.

ഇബ്നുഉമർ(റ)വിൽനിന്നു, നബി(സ)പറഞ്ഞു: “പുരുഷൻമാരിൽ നിന്നും സ്ത്രീകളിൽനിന്നും ജൂമുഅയിൽ പങ്കെടുക്കുന്നവർ കുളിക്കേണ്ടതാണ്. ” (ഇബ്നുഖുസൈമ, ബൈഹഖി, ഇബ്നുഹിബ്ബാൻ).

ഇമാം ശാഫി(റ) പറയുന്നു: “ കാരണംമൂലം ജൂമുഅക്ക് പങ്കെടുക്കാൻ കഴിയാത്ത സ്വതന്ത്രരായപുരുഷൻമാർ, സ്ത്രീകൾ, കുട്ടികൾ, അടിമകൾ എന്നിവർ പള്ളിയിലെ ഇമാം ജൂമുഅയിൽ നിന്നും വിരമിച്ചാൽമാത്രം ജുഹർ നമസ്കരിക്കലാണ് ഞാനിഷ്ടപ്പെടുന്നത് കാരണം അവർക്ക് ജൂമുഅയിൽ പങ്കെടുക്കാൻ കഴിഞ്ഞാൽ അതാണല്ലോ അവർക്ക് വൈറായിട്ടുള്ളത് ” (കിതാബുൽ ഉമ്മ്).

ഇമാനവവി(റ) പറയുന്നു: “തീർച്ചയായും സ്ത്രീകൾ ജൂമുഅക്ക് പങ്കെടുക്കുകയും നമസ്കരിക്കുകയും ചെയ്താൽ അനുവദനീയമാകുമെന്ന കാര്യത്തിൽ ഇജ്മാഅ് (ഏകാഭിപ്രായം) ഉണ്ട് എന്ന് ഇബ്നു മുൻദിർ(റ)ഉം മറുപടി ഉദ്ധരിച്ചിട്ടുണ്ട്, ധാരാളം ഹദീസുകളിൽ നബി(സ)യുടെ പള്ളിയിൽ നബിയുടേയും പുരുഷന്മാരുടേയും പിന്നിൽ നിന്നുകൊണ്ട് സ്ത്രീകൾ നമസ്കരിച്ചിരുന്നതായി സ്മിരപ്പെട്ടിട്ടുണ്ട്” (ശറഹുൽ മുഹദുബ്).

മലയാളത്തിലേക്ക് വിവർത്തനം ചെയ്തിട്ടുള്ള നിരവധി ഗ്രന്ഥങ്ങളിൽനിന്നും ഈ സത്യം സാധാരണക്കാർക്കു കൂടി ബോധ്യപ്പെടുന്നതാണ്. ഇമാം ഗസ്സാലി(റ)യുടെ ഇഹ്യാ ഉലൂമിദ്ദീൻ പരിഭാഷ കാണുക: “ ഇനി രോഗിയോ, യാത്രക്കാരനോ, അടിമയോ, സ്ത്രീയോ ജൂമുഅ: നമസ്കാരത്തിൽ പങ്കെടുത്താൽ അവരുടെ നമസ്കാരം ശരിയാവുകയും അതവർക്ക് ഉപഹർ നമസ്കാരത്തിന് മതിയാവുകയും ചെയ്യും” (ഇഹ്യാ ഉലൂമിദ്ദീൻ പരിഭാഷ 5/31).

ഇക്കാര്യം നമ്മുടെ നാട്ടിൽ എല്ലാ വിഭാഗവും തന്നെ അവരുടെ കുട്ടികളെ പഠിപ്പിച്ചു കൊണ്ടിരിക്കുന്നു!. സമസ്തയുടെ നാലാം ക്ലാസിലേക്കുള്ള മദ്രസാപാഠപുസ്തകത്തിൽ പഠിപ്പിച്ചുകൊണ്ടിരിക്കുന്നത് കാണുക: “ യാത്രക്കാരൻ, സ്ത്രീ, രോഗി, കുട്ടികൾ, അടിമ, കുരുടൻ എന്നിവർക്ക് ജൂമുഅ നിർബന്ധമില്ല അവർ വരികയും ജൂമുഅയിൽ പങ്കെടുക്കുകയും ചെയ്താൽ ആ സമയത്തെ ഉപഹരിപ്പകരം അതുമതി” (സമസ്ത കർമ്മശാസ്ത്രം -ഹനഫി- നാലാം ക്ലാസ്).

ചിന്തിക്കുക!! അല്ലാഹു സത്യം സത്യമായി മനസ്സിലാക്കുവാനും അതുൾക്കൊണ്ടു ജീവിക്കുവാനും നമ്മെ അനുഗ്രഹിക്കട്ടെ (ആമീൻ).

وصلى الله وسلم وبارك على نبينا محمد وعلى آله وصحبه أجمعين آمين

والحمد لله رب العلمين .



المكتب التعاوني للدعوة والإرشاد وتوعية الجاليات بالسلي

إنجازات المكتب

أسس هذا المكتب في شهر جمادى الأولى من عام ١٤١٧ هـ
وهذه نبذة مختصرة عن أهم إنجازاته خلال الفترة
منذ افتتاح المكتب ١٤١٧/٥/١ هـ إلى ١٤٢٣/٥/٣٠ هـ

- ✓ بلغ عدد الدروس التي أُلقيت داخل وخارج المكتب أكثر من ٤٤٤٨ : درس سنوياً
- ✓ عدد الحاضرين لهذه الدروس ٨٠٥١٥٤ : شخصاً
- ✓ عدد الكتب والمطويات التي وزعت ٣٢٤١١٣٤ : نسخة
- ✓ عدد كتب الحج التي وزعت (دليل الحاج والمعتمر) بسبع لغات ١٨٥٨٤٥ : كتاباً
- ✓ عدد وجبات العشاء التي قدمت لمن يحضر الدروس أكثر من ٥١١٣٤٣ : وجبة
- ✓ بلغ عدد المسلمين الجدد ما بين رجل وامرأة أكثر من ٨٠٧ : شخصاً
- ✓ عدد من أفطر بالمكتب في رمضان ٩٩٤٠٠ : شخصاً
- ✓ عدد الدروس الرمضانية التي أُلقيت في محببات ومساجد السلي ٢٠٤٠ : دروس
- ✓ عدد الحاضرين لهذه الدروس ٦١٢٠٠٠ : شخصاً
- ✓ عدد المشاركين في رحلة حج المسلمين الجدد ٢٠١ : شخصاً
- ✓ عدد المشاركين في رحلة عمرة المسلمين الجدد ١٩٣ : شخصاً
- ✓ عدد الرحلات التعليمية ٣٧ : رحلات
- ✓ عدد المشاركين في الرحلات الترفيهية التعليمية للجاليات أكثر من ٤٧٧٠ : شخصاً

يستقبل المكتب التبرعات والصدقات والزكوات على حساب شركة الراجحي

المصرفية رقم ٧٠٧٠/٧ أو حساب عام ٧٠٥٠/٩ فرع الربوة ٢٩٦

مع توضيح نوع التبرع وإرسال القسيمة على الفاكس رقم ٢٤١١٧٣٣/



الجمعة فضائل وآداب

إعداد
قسم الترجمة بالمكتب

المكتب التعاوني للدعوة والإرشاد وتوعية الجاليات بالسلي
من ب. ١٤١٩ الرياض ١١٤٣٦ هاتف ٢٤١٤٢٨٨ - فاكس ٢٤١١٧٧٢

٧٠١٠٥٠٠ ملياري